

بھارت-چین سرحدی امور پر مشاورت اور ہم آہنگی کے ورکنگ میکنزم کا 34واں اجلاس (23 جولائی، 2025)

جولائی 23، 2025

بھارت-چین سرحدی امور پر مشاورت اور ہم آہنگی کے ورکنگ میکنزم (WMCC) کا 34واں اجلاس مورخہ 23 جولائی 2025 کو نئی دہلی میں منعقد ہوا۔ جس میں ہندوستانی وفد کی قیادت جناب گورنگلال داس، جوائنٹ سیکریٹری (مشرقی ایشیا) نے کی اور چینی وفد کی قیادت چینی وزارت خارجہ کے سرحدی اور سمندری امور کے محکمے کے ڈائریکٹر جنرل ہانگ لیانگ نے کی۔

2. دونوں فریقوں نے بھارت-چین سرحدی علاقوں کی صورتحال کا جائزہ لیا۔ انہوں نے سرحدی علاقوں میں عمومی طور پر امن و سکون کی فضا پر اطمینان کا اظہار کیا، جو دوطرفہ تعلقات کی بتدریج معمول پر آمد کا باعث بن رہی ہے۔ انہوں نے سرحدی امور سے متعلق معاملات پر قائم شدہ میکنزم کے تحت سفارتی اور عسکری سطح پر باقاعدہ تبادلہ خیال اور رابطے برقرار رکھنے پر باہمی طور پر متفق ہوئے۔ موثر سرحدی انتظام کو آگے بڑھانے اور امن و سکون کو برقرار رکھنے کے پیش نظر، دونوں فریقوں نے مختلف اقدامات پر غور کیا جو گزشتہ (23ویں) ایس آر مذاکرات اور WMCC کے 33ویں اجلاس کے دوران زیر غور آئے تھے۔ دونوں فریقوں نے اس سال کے آخر میں بھارت میں ہونے والے بھارت-چین سرحدی مسئلے پر خصوصی نمائندوں کے آئندہ دور کے مذاکرات کی تیاری بھی کی۔

3. چینی وفد کے سربراہ نے خارجہ سیکریٹری سے ملاقات کی۔

نئی دہلی

جولائی 23، 2025